



## سوال

(41) صاحبانِ زکوٰۃ کے بچے زکوٰۃ کے مال سے تعلیم حاصل کر سکتے ہیں۔

## جواب

السلام علیکم ورحمۃ اللہ وبرکاتہ

مسجد یا مدرسہ میں ایک میاں یا ملا رکھ کر گانوں کے بچوں کو تعلیم دلانی جاتی ہے، اور ان میں صاحبانِ زکوٰۃ کے بچے بھی تعلیم پائیں تو کیا یہ جائز ہوگا، یا نہیں؟ درآنحالیکہ زکوٰۃ دینے والے حضرات میاں یا ملا کی تنخواہ اپنے عشر و زکوٰۃ کی رقم سے دیتے ہیں؟

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

اصحابِ اموالِ کاملین بچوں کو ایسے لوگوں سے تعلیم دلانا جن کو وہ تنخواہ اپنے اموال کی زکوٰۃ و عشر سے دیتے ہوں درست نہیں۔ ((ہذا هو الراجح عندی الی هذا الآن)) ایسے علماء دین جو اس آیت کے مصداق ہوں:

((الَّذِينَ أَحْصَوْا فِي سَبِيلِ اللَّهِ لَا يَسْتَطِيعُونَ ضَرْبًا فِي الْأَرْضِ يَحْتَسِبُ اللَّيْتِ))

یعنی دین کی تعلیم و خدمت کے لیے وقف ہو گئے ہوں، اور فخرِ معیشت کے لیے وقت نہ نکال سکتے ہوں، ”مساکین“ میں داخل ہیں، بشرطیکہ انہوں نے تعلیم دین کو حصولِ زر کا پیشہ نہ بنا لیا ہو، ضرورت اور حاجت سے زیادہ نہ لیتے ہوں، اور کسی حالت میں بھی سماعی وسائل نہ بنتے ہوں، ایسے علماء و دعاۃ مد زکوٰۃ کے بلاشبہ مستحق ہیں، اسی طرح غریب طلبا علومِ دینیہ بھی آیت مذکورہ کی رو سے فقراء و مساکین میں داخل ہیں، اور ضروری ہے کہ اس مد سے ان کی خبر گیری کی جائے، رہ گئے علمائے افضیاء جو سونے چاندی کے نصاب کے مالک ہیں، یا خوشحال زمیندار ہیں، یا کرایہ کا جائدادوں کے مالک ہیں، اور قرآن و علومِ دینیہ کی ترویج اور دعوت و ارشاد ہدایت تبلیغ یا درس و تدریس میں مصروف و مشغول رہتے ہیں، ان کو زکوٰۃ دینی اور خود ان کو زکوٰۃ لینے جائز ہے، یا نہیں؟ اسی طرح مدارس کا اجراء قیام اور مدرسین و ملازمین کی تنخواہ اس مد سے دینی جائز ہے یا نہیں، سو اس میں اختلاف ہے، بعض علماء اہل حدیث اسے جائز و درست کہتے ہیں، ان میں سے بعض نے ان علماء و مدرسین کو ”سبیل اللہ“ میں داخل سمجھا ہے، ان کا خیال ہے کہ سبیل اللہ کے ذریعہ ایک جامع دعاوی مقصد کا دروازہ کھول دیا ہے، جس میں دین امت کے مصالح کی ساری باتیں آگئیں۔ مثلاً قرآن اور علوم شرعیہ کی ترویج اور اشاعت مدارس کا اجراء و قیام دعاۃ و مبلغین کا قیام ارسال ہدایت و ارشاد امت کے تمام مفید مسائل۔

اکثر علماء کے خیال میں سبیل اللہ سے مراد صرف مجاہدین و غزاة ہیں۔

((مقال شمس الامتة ابن قدامة في الشرح الكبير على متن المقنع للاخلاق في انعم الغزاة لان سبيل الله عنه الاطلاق هو الغزاة والنتي))

علامہ سید رشید رضا مصری مرحوم نے مخالفت کی ہے، چنانچہ لکھتے ہیں:

((هذا غير صحيح بل سبيل الله هو الطريق الوصل الى مرضاته وجزية وهو الاسلام في جملته وايات الانفاق في سبيل الله تشمل انواع النفقة المشروعة وماذا يقول في آيات الصد والاضلال عن سبيل الله ولا هجرة في سبيل الله بل لا يصح ان يغسر سبيل الله في آيات القتال نفسا بالغزوان القتال هو الغزوان كما يكون في سبيل الله اذا اريد به ان تكون كلمة الله هي العليا ودينه هو السبع في



سبیل اللہ فی الایہ یعلم الغزو والشرعی وغیرہ من مصالح الاسلام بحسب لفظ العربی وبتحتاج انحصیص الی دلیل صحیح انتہی۔ قلت راجع عندی انہم الغزاة خاصہ وان كانت کلمہ سبیل اللہ بحسب لفظ العربی عامۃ تشتمل جمیع مصالح الاسلام العامۃ تکن المراد فی ایہ مصارف الزکوٰۃ فیما ارى واللہ اعلم بمراد کلامہ الغزاة خاصہ والدلیل علی هذا انحصیص ماروی احمد و مالک والوداؤد وابن ماجہ وغیرہم عن ابن سعید مرفوعاً لا تحمل الصدقة لغنی الا تحتمل لغامل علیها اور جل اشترها بما له او غارم او غارم فی سبیل اللہ الخ و علی هذا فلا یدخل فی سبیل اللہ الاغنیاء من اصحاب الدعوة والارشاد والهدایة والتبلیغ والافتاء والتدریس وغیرہم من الموظفین فی المدارس الدینیة ولایدخل فیها ایضاً تاسیس المعاهد الدینیة وتعمیرھا و امانتھا واقامتھا وغیر ذلک مما یشہب)) اور بعض علماء اہل حدیث نے ایسے اصحاب نصاب کو "عالمین" میں داخل سمجھا ہے، ان کا خیال یہ ہے کہ عالمین زکوٰۃ کا مصرف ٹھہرانے کی علت بجز اس کے اور کچھ نہیں کہ ان عالمین نے ایک کام کو جو مصالح مسلمین سے ہے انجام دیا ہے :

((قال الشوكاني حديث ابن سعید (عند الشیخین دلیل علی ان عمل الساعی سبب لاستحقاقه الاجرة كما ان وصف الفقراء والسکنة هو السبب فی ذلک واذا کان العمل هو السبب اقتضی قیاس قواعد الشرع ان الماخوذ فی مقابلة اجرة))

اسلامی حکومت کے اور عالمین کو اللہ تعالیٰ نے صاف طور پر زکوٰۃ کا مصرف نہیں ٹھہرایا ہے، لیکن روایات حدیثیہ سے ثابت ہے کہ عہد نبوت میں جو اشخاص اس قسم کے کاموں کو سرانجام دیتے تھے، ان کو بھی رسول اللہ ﷺ ان کے کاموں کی اجرت عنایت فرماتے تھے، الوداؤد میں بریدہ سے مرفوعاً روایت ہے :

((من استعملنا علی انه عمل فرزقنا رزقاً فما اخذ بعد ذلک فهو خلول قال الشوكاني فیہ دلیل علی انه لا یعمل للعامل زیادة علی ما فرض له من استعمله وان ما اخذ بعد ذلک فهو من الغلول وذلک بناء علی انه اجارة ولکنها فاسدة یلام فیها اجرة المثل الی اخر ما قال)) (نیل الاوطار)

پس حکومت اسلامی کے دیگر عالمین مثلاً قضاة وغیرہ بوجہ اشتراک فی العتلة حکم سعاة میں داخل ہیں، اس کے علاوہ عہد خلافت راشدہ میں بھی دیگر عالمین کی اجرت بلکہ خود عالم کی اجرت مال مسلمین سے دیا جانا ثابت ہے، اور انہی وجہ سے خلفت و سلف کی ایک بڑی جماعت اس جانب گئی ہے :

((قال الطبری ذهب الجمهور الی جواز اخذ القاضي الاجرة علی الحكم لکنه یشتملہ الحكم من القیام بمصاله (عمدة القاری للیعنی) و حاج ابو سعید علی جواز ذلک بما فرض اللہ للعالمین علی الصدقة جعل لهم حقاً منھا لقیامهم و سببهم الی قوله وقال ابن المنذر حدیث ابن سعید حجة فی جواز رزاق القضاة من وجوهما (فتح الباری) وقال القاری فی المرقاة فی شرح حدیث وغیرہ جواز اخذ العوض من بیت المال علی العمل العام وان کان فرضاً كالقضاء والبصرة والتدریس بل یجب علی الامام کفایة حواء و من فی معناهم فی بیت المال انتہی (وقال المولوی) عبدالحی لکنھوی فی عمدة الرعاية وكل من فرغ نفسه بعمل من امور المسلمین یشتمل علی ذلک رزقاً كالقاضي الخ))

پس ایسا مدرسہ جو مصالح مسلمین پر مشتمل ہے، اس کے مدرسین کو مذکوٰۃ سے تنخواہ دینی کیوں درست نہیں، ساتھ ہی اس کے اس زمانہ میں مدارس دینیہ کے قیام و بقا کی جو ضرورت ہے، وہ مخفی نہیں، یہ بھی ظاہر ہے کہ تا وقتیکہ مدارس کی امداد مذکوٰۃ سے نہ ہوگی۔ کوئی مدرسہ چل نہیں سکتا۔ پس جب سالین صدقات کے ساتھ دوسرے عالمین ملحق ہیں، اور عالمین زکوٰۃ کے لیے بحالت ان کے غنی ہونے کے بھی زکوٰۃ سے اجرت یعنی درست ہے، تو مذکوٰۃ سے مدرسین کو زکوٰۃ معین وغیرہ معین دونوں طرح لینا ان کے غنی ہونے کی صورت میں بھی جائز اور درست ہوگا جیسا کہ حضرت ابو بکر کی تنخواہ کے واقعہ سے ثابت ہے :

((اخرج ابن سعد عن میمون قال لما استخلف ابو بکر جعلوا له الفین قتال زید ولی فان لی عیالاً وقللاً شغلونی عن التجارة فزادہ خمس مائۃ (تاریخ الخلفاء))

علمائے حنفیہ کے نزدیک مذکوٰۃ سے مدرسین و ملازمین مدرسہ کو بصورت ان کے غنی ہونے کے تنخواہ نہیں ادا کی جاسکتی، اور نہ ان کے لیے لینا جائز ہے، وہ کہتے ہیں، زکوٰۃ ایک فریضہ الہی ہے، جس کی ذمہ داری مالک نصاب پر ہوتی ہے، اور چونکہ وہ حج روزہ نماز کی طرح ایک عبادت ہے، اسی لیے مالک نصاب کو مقررہ شروط و قیود کا لحاظ رکھتے ہوئے مال کا ایک معین حصہ اس کے مصارف میں بطور تملیک اس طرح ادا کرنا ضروری ہے، کہ اس کی ادائیگی میں بجز امتثال امر الہی شخص مؤدی الیہ سے کسی قسم کی کوئی غرض حصول نفع کی خاطر نہ ہو (تنویر الابصار) اس لیے وہ ان لوگوں پر بھی اس کو صرف نہیں کر سکتا کہ جن کے جینے میں حصول نفع کا احتمال ہو :

((كما قال فی رد المحتار فلا یدفع لاصدای وان علا وغیرہ ای وان سفل وکذا الزوجه و زوجھا و بده دم کلتہ لانه بالذم الیہم لم تنقطع المنفعة عن الملك ای المرکی من کل وجه))

اور اسی بنا پر بھی اس کا صرف کرنا جائز نہیں۔ (رد المحتار ص ۷۷، ج ۱) معلوم ہوا کہ مدرسین کی تنخواہ مذکوٰۃ سے نہیں ادا کی جاسکتی کہ وہ معاوضہ ہے، ان کے عمل کا اور زکوٰۃ میں معاوضہ مقصود نہیں ہوتا، حنفیہ کہتے ہیں کہ عالمین صدقات کے ساتھ اغنیاء مدرسین کو ملحق کرنا صحیح نہیں، کیونکہ ان کو جو کچھ ملتا ہے، وہ بطریق عمالہ ہے، اور چونکہ یہ عمالہ بقدر کفایت یعنی ان کے اور ان کے اعوان کی ضرورت اور حاجت کے مطابق دیا جاتا ہے، اس لیے اس کو اجرت و معاوضہ سمجھنا غلط ہے، کیونکہ وہ مقدار جو اس کو اور اس کے اعوان کو کافی ہو سکے، وہ مجہول اور غیر معلوم ہو، اور احد العوضین کی جہالت جواز جادہ سے مانع ہے، پس معلوم ہوا کہ عامل صدقہ کا استحقاق بطور اجرت و معاوضہ کے نہیں ہے، بلکہ بطریق کفایہ ہے، بنا برہین



مدرسین و ملازمین مدرسہ کو عاملین صدقات کے ساتھ ملحق کرنا غلط ہے۔

حنفیہ کہتے ہیں کہ دیگر عاملین کے عمالہ سے جو ان کو بیت المال سے ملتا ہے، مدرسین کے مد زکوٰۃ سے تنخواہ چینی کے جواز پر استدلال صحیح نہیں ہے، اس لیے کہ بیت المال دراصل اسلامی خزانہ کا نام ہے، جس کے مختلف شعبے ہوتے تھے، اور ہر شعبے کے مصارف جداگانہ ہوتے ہیں، مثلاً ایک شعبہ بیت الخمس کا تھا، جس میں جنس غنائم وغیرہ جمع ہوتے تھے، اور اس کو آیت {وَأَعْلَمُوا أَنَّمَا غَنِمْتُمْ... الخ} کے تحت صرف کیا جاتا تھا، دوسرا شعبہ بیت الصدقات تھا، جس میں عشر و زکوٰۃ فطرہ کے اموال جمع ہوتے تھے، اور اس کو مصارف منصوصہ ثنائیہ میں صرف کیا جاتا تھا، تیسرا شعبہ خراج الارض و الجزیہ تھا، جس میں زمینوں کا خراج اور جزیہ وغیرہ کا مال جمع رہتا۔ اس شعبہ سے قاضی مفتی علماء کرام کو بقدر کفالت ملتا تھا، چوتھا شعبہ لاوارث لوگوں کے ترکہ اور لقطات کا تھا، جس کو ضوابط کہتے ہیں، اس سے عام مصالح مسلمین میں امداد ملتی تھی (عالمگیری) پس یہ ثابت کر کے علماء و قضاة اور عمال کو بیت المال سے تنخواہ ملتی تھی، یہ ثابت کرنا مد زکوٰۃ سے مدرسین تنخواہیں پاسکتے ہیں، صحیح نہیں۔ الی آخرہ۔

(فتاویٰ ثنائیہ جلد اول ص ۳۲۰) (املاہ عید اللہ المبارک کفوری الرحمانی المدرس مدرسہ دارالحدیث الرحمانیہ دہلی)  
توضیح: ... ان سب عبارتوں کا جواب قاضی محمد سلیمان منصور پوری کے مضمون میں دیکھیں۔ (سعیدی)

## فتاویٰ علمائے حدیث